

IL-BAŽILKA TAL-QABAR TA' KRISTU

David, Sultan il-Lhud, kien minn Betlehem. F'zogħritu kien jirgha n-nagħaġ. Hu u hiereg jew diehel bieb il-belt, bil-merħla, kien jaqbad iż-żir u jimlieh bl-ilma mill-bir li kien hemm, u jixrob xarba.

Dak iż-żmien helu u mistrieh tat-tfu-
lija, meta kien hieni u bla hsieb, ġieh quddiem għajnejh darba, waqt it-taħbit ta' kburitu. U ħarġitlu minn qalbu karba, bħal fexxa qawwija ta' hemm, u magħha l-kliem ta' niket: "Ah! Kieku xi hadd iġibli nixrob xarba ilma, mill-bir li hemm f'Betlehem, hada l-bieb!" (II Slaten XXIII, 15-17).

Bħal ma hi haġa minn awl id-dinja li fit-tbatija tiftakar fil-hena, hekk ukoll hi haġa minn awl id-dinja li fix-xjuħija tiftakar fiż-zogħżija. U hekk wisq drabi jigrili jiena. Nahseb fis-snin ta' zogħżiti li għaddejt fil-Belt Imqaddsa, u minn qalbi toħroġli wehedha t-tneħida: "Ah! Kieku nista' nerga' nara 'l Gerusalem! Kieku nista' nżur imqar żjara waħda, bħal dawk ta' dari, lil-Bażilka tal-Qabar ta' Kristu!"

Imma dak li ma nistax nagħmel bil-
haqq u bil-ġrajja, nista' nagħmlu bil-
hjiel u bil-hsieb. Nista', jekk irrid,
immur inżur żjara bil-hsieb lil Bażilka
tal-Qabar ta' Kristu. Sa mmur mela,
sa Gerusalem, u ngħaddi f'it tal-hin
f'dik il-knisja, imbierka wisq aktar mill-
knejjes kollha. U billi għal Qabar ta'
Kristu naf li qalb kull hadd thoss, min
jaqra dil-kitba nistħajjel li ġej miegħi.

* * *

Bieħ tidhol il-Bażilka tal-Qabar ta'
Kristu, trid tghaddi minn ġewwa bitha
ċċangata bil-ħaġar tal-qawwi, u mdaw-
ra bil-hitan għoljin. Il-knisja hija stil
Gotku, bil-bieb qaws maqsum, bħal xi
erba' knejjes qodma li baqa' Malta
(Santa Marija tal-Gudja, il-Lunzjata
taż-Żurrieq, San Bert tar-Rabat u San

Bażilju tal-Imqabba). Fiha żewġ bi-
bien tewmin u żewġ twieqi fuqhom,
tewmin ukoll. Bieb minnhom magħluq
bil-ħaġar, u l-bieb l-ieħor miftuħ.

Kif tidhol, flok korsija, bħal knejjes
ohra, tara quddiemek ħajt. Bejn il-ħajt
u l-bieb, fl-art, tara donnu qabar, im-
dawwar bi tnaħ-il kandlier kbar, bħal
kandlieri tal-blandun, u fuqu mdendla
tmien fanali mixgħula (ara r-ritratt fil-
ħarġa t'April-Ġunju, dis-sena, faċċata
36). Imma daka ma hux qabar. Tah-
tu jingħad li hemm il-blata li fuqha Ġu-
żepi u Nikodemu keffnu Ġisem Kristu
fil-lizar, qabel ma difnuh.


Fil-lemin tara donna dar, taħt is-
saqaf, bil-bejt tagħha mdawwar bil-ba-
lavostri, li titla' għal fuqu minn żewġ
tirġien. Id-"dar" hija kappella, jgħid-
ulha ta' Adam, taħt il-Kalvarju, u fuqu
hemm tliet artali, tnejn tal-Frangiskani
u wiehed tal-Griegi, fuq il-blata fejn
wahlhu s-Salib. It-taqsim tal-Frangis-
kani, is-saqaf u l-hitan fihom xbieħat
tal-mużajk.

Meta tinzel minn hemm fuq, targa'
tigi hada l-bieb; u jekk tidhol 'il ġew-
wa, lejn ix-xellug, tghaddi minn taħt
hnejja u tigi ġewwa knisja mdawra
dawra mejt, bħal knisja tal-Mosta, im-
ma iżgħar. Dil-knisja kien bnaha Kos-
tantinu, u fl-antik kienu jgħidulha l-
Anastasis. F'nofsha sew hemm bħal
kappella, donna xi kappella minn
dawk iż-żgħar li hemm iċ-Ċimiterju, li
ġewwa fiha jinsab il-Qabar ta' Kristu.
Hi magħmula minn żewġ kmamar
żgħar: kamra barra u kamra ġewwa,
bil-bieb ta' bejniethom baxx li trid
tghaddi minnu baxxut. Fil-kamra ta'
ġewwa, mal-lemin, tara bħal sodda tar-
rham abjad, mixquqa f'nofsha, mill-
wisa'. Tahtha jingħad li hemm bank
tal-blat li fuqu meddew il-Ġisem mejjet
ta' Ġesù.

Jekk wara li tohroġ mill-Qabar tibqa' diehel 'il ġewwa, issib ruhek f'post li ma tistax tisser kif inhuwa. Tara fih, 'l hemm u 'l hawn, kolonni qodma u m'hux bhal xulxin; hitan suwed u rkejjien mudlama. Tara donnu ghar b'zewġ kolonni quddiemu, minn ġewwa mudlam, u f'nofs id-dlam tazza tneņem, tal-ħġieġ aħdar, quddiem xbieha ta' xi haġa. Dik hi kamra maqtugħa fil-blat, u hija tal-Griegi, u jghidulha l-Ħabs ta' Kristu. X'hin tghaddi minn hemm, jekk tibqa' sejjer 'il ġewwa, trid timxi

u żżomm mal-hajt, għax ma tarax, daqs kemm hemm dlam.

Max-xellug, inti u miexi, tara bieb bid-dawl, u jekk tidhol fih, tinzel minn tarag u ssib ruhek f'kappella taht l-art. Hija kappella qadima, wieqfa fuq erba' kolonni qosra, u bil-koppla fuq, bit-twieqi miftuħa u minnhom jinstemgħu l-ghasafar ipespsu. Din hi l-kappella ta' Santa Liēna. Fil-lemin tagħha hemm tarag ieħor tal-ħadid wieqaf u dejjaq, li jagħti għal ġewwa bir mudlam, fejn Santa Liēna sabet is-Salib. Dan il-bir



A: Misrah quddiem il-Bażilka. B: Bieb tal-Bażilka. C: Knisja tal-Qabar ta' Kristu. D: Il-kor tal-Frangiskani. E: Il-kor tal-Griegi. F: Kappella tal-Kalvarju. G: Kappella ta' S. Liēna.

1. Il-ħaġra li fuqha keffnu l-Cisem ta' Ċesù. 2. Fejn waqfet il-Madonna waqt li Ċesù kien imsallab. 3. Il-kamra ta' barra, u 4. Il-kamra ta' ġewwa, fejn kien imqiegħed Ċesù mejjet. 5. Kappella tas-Sirjani. 6. Artal tal-Maddalena. 7. Artal tal-Kolonna tal-Flagellazzjoni. 8. Kunvent tal-Frangiskani. 9. Sagristija tal-Frangiskani. 10. Kappella ġol-blat, jghidulha l-Ħabs ta' Kristu. 11. Artal ta' S. Longinu. 12. Artal tal-Qsim tal-Ħwejjeg. 13. Ċiebjja, fejn S. Liēna sabet is-Salib. 14. Artal tal-Improperji. 15. Fejn sam-mru l-Ċesù mas-salib. 16. Fejn waqqfu s-salib b'Ċesù fuqu. 17. Artal tad-Duluri. 18. It-tarag tal-Kalvarju. Fil-pjanta ż-zghira. 19, 20, 21. Kappella t'Adam, taht il-Kalvarju (l-iswed: il-biċċa tal-Blata Mqaddsa, li baqa' l-lum). 22. Fejn il-Griegi jzommu r-Relikwi. 23. Kappella ta' S. Marija l-Eġizzjana. Mill-ġdid il-pjanta l-kbira. 24. Kappella ta' S. Mikiel. 25. Kappella ta' S. Ċwann. 26. Kunvent Grieg ta' S. Abraham. 27. Kanpnar tal-Bażilka (mibni fil-1160). 28. Menqa tal-magħmudija. 29. Kappella ta' S. Ċakbu tal-Griegi.

huwa tal-Frangiskani u fih hemm artal u fuqu sura ta' Santa Liena, tal-bronż, thaddan is-Salib (ara l-ahhar hargà ta' dal-qari, Lulju-Settembru, faççati 73 u 74).

Imbagħad titla' minn ġewwa l-bir, targa' tghaddi mill-kappella ta' Santa Liena, titla' t-taraġ ta' fuq, tiġi fil-kuridur il-mudlam, imma tibda tara haġta dawli. Tibqa' miexi u tara bieb kbir, jagħti għal ġewwa bitha, iċċangata bil-ħaġar abjad, jilma' fix-xemx. "Hi!" tghid f'qalbek. "Araw hawn bieb ieħor!" Imma meta thares sewwa tifhem

li dak ma hux bieb ieħor. Dak hu l-bieb innifsu li dhalt minnu! F'dak il-kuridur il-mudlam, meta kont timxi u thasses mal-hajt, minnġhalik li kont timx idritt, imma kont qieghed iddur. Għal hekk issa ġejt minn fejn tlaqt, mingħajr ma taf.

Hekk bil-hsieb, dorna dawra qasira mal-Bażilka tal-Qabar ta' Kristu, u rajna qisna kollox. Taf x'ma rajniex biss minhabba l-ġhaġla? Is-Saġrestija tal-Frangiskani u l-Kor, fejn iġhidu l-uffizzju f'nofs il-lejl.

FRA ELIJA, O.F.M.

IT-TIENI TAQSIMA — IMHABBA

IL-PARABBLI TAL-EVANĠELJU

~~Min qara darba f'haġtu mqar faççata waħda tal-Evanġelju jew daħal imqar darba l-Knisja jisma t tifsir tal-Evanġelju, aktarx li jaf bil-kelma "parabbla". U din hi kelma li ġie li ngħiduha wkoll fit-taħdit tagħna ta' kull jum. Hekk ġie li ngħidu: "Ġejj b'ħafna parabbli! U b'dan irridu nfissru kliem li bih irridu nabbu l-verità, kliem li juri haġa b'ohra, kliem li ma jfisserx dak li għandna f'moħħna. Imma ma nistgħux ngħidu li Kristu bil-parabbli tiegħu ried jabbu l-verità u juri haġa b'ohra. Mela xini l-parabbla tal-Evanġelju? Ngħiduh fi ftit kliem. Il-parabbla hi rakkont ivventat, iżda meħud mill-hajja, biex wiehed aktar ifiehem xi tagħlim tqil biex wiehed jifhemu. Gesù Kristu tana ħafna tagħlim fuq il-Knisja li kien sa jwaqqaf u li kellha tkun il-bieb tal-ġenna. Dan kien tagħlim tqil li l-poplu ma kienx jista' jifhem malajr. Għalhekk Kristu kien jinqeda b'ħafna tixbihat biex ifiehem lill-poplu dak li ma kienx jifhem kieku kellmu çar. Nieħdu eżempju. Il-Lhud kienu jafu li huma kienu~~

~~l-poplu ta' Alla, il-poplu magħżul minn Alla. Is-saltna tas-smewwiet, minn għalihom, kienet għalihom biss. Bizżejjed tkun Lhudi, min-nisel Abraham, biex tidhol fis-saltna tas-sema. Jekk issa Kristu ġie jxandar is-saltna ta' Alla, li kienet il-Knisja bhala triq għall-ġenna, huma setgħu jaħsbu li bizżejjed għalihom li jidhlu fil-Knisja biex jiksbus-saltna tas-smewwiet. Kristu jrid ineh-hilhom dil-fehma. Kif? Permezz ta' parabbli; permezz ta' rakkont li mhux veru, imma li donnu veru. Ighidilhom: Is-saltna tas-smewwiet tixbah lil wiehed sajjied li jitta x-xibka l-baħar u jaqbad qabda ħut. Jiġbed ix-xibka l-art, jagħżel il-ħut; it-tajjed jifgħu ġol-qfief għal bejgħ; il-ħażin jarmih. Rakkont bhaldan malajr jifhemu, u għalhekk malajr setgħu jifhemu li mhux kull min jidhol fil-Knisja jsalva żgur.~~

~~Mela l-parabbla hi mezz-popolari ta' tagħlim. S-Grołmu, li għadda ħafna snin fil-Palestina, jghid li s-Sorjani mdorrijin idahhlu l-parabbli huma u jithadtu, biex dak li wiehed ma jistagħx~~